

हिमालयन वन अनुसंधान संस्थान, शिमला द्वारा दिनांक 09 सितम्बर 2020

को हिमालयन दिवस का आयोजन

हिमालयन वन अनुसंधान संस्थान, शिमला द्वारा दिनांक 09 सितम्बर 2020 को हिमालयन दिवस मनाया गया। इस वर्ष कोविड-19 महामारी के कारण ऑनलाइन 'गूगल मीट' (Google Meet) के माध्यम से यह दिवस मनाया गया, जिसमें संस्थान के सभी अधिकारियों, वैज्ञानिकों, कर्मचारियों, शोधार्थियों तथा उत्तराखंड वन विभाग से आये हुए "अष्टवर्गा ग्रुप ऑफ मेडिसिनल प्लांट्स" प्रशिक्षण कार्यक्रम के लगभग 60 प्रतिभागियों ने ऑनलाइन तथा ऑफलाइन भाग लिया।

डॉ. एस . एस . सामंत, निदेशक, हिमालयन वन अनुसंधान संस्थान, शिमला द्वारा स्वागत सम्बोधन किया गया तथा उन्होंने हिमालयन दिवस, 2020 के थीम "हिमालय और प्रकृति" (Himalaya and nature) के अवसर पर "हिमालय में आजीविका के विकल्प" पर पावर पाइंट प्रस्तुति दी। उन्होंने हिमालयन क्षेत्रों में पाई जाने वाली विभिन्न प्रकार की वनस्पति तथा इनके संरक्षण के सूत्रपात, मूल्य संवर्धन, पारिस्थितिकी तंत्र सेवाएं और जलवायु परिवर्तन के कुप्रभावों इत्यादि के बारे में विस्तृत रूप से जानकारी दी।

श्री जगदीश सिंह, वैज्ञानिक-एफ एवं प्रभागप्रमुख (विस्तार प्रभाग) ने उत्तर- पश्चिमी हिमालय के क्षेत्रों में पाये जाने वाले औषधीय पौधों एवं इनके उपयोगों के बारे में विस्तृत रूप से जानकारी प्रदान की तथा इनके इन-सीटू और एक्स-सीटू संरक्षण एवं विवेकपूर्ण उपयोग पर बल दिया।

अन्त में श्री जगदीश सिंह, वैज्ञानिक-एफ ने निदेशक महोदय एवं सभी प्रतिभागियों का उत्साहपूर्वक भाग लेने के लिए धन्यवाद किया।

कार्यक्रम की कुछ झलकियाँ


